

Синоќа (05.09.) во Центарот за култура “Ацо Ѓорчев” започна програмата на првиот интернационален фестивал на дуодрама “Бранко Ѓорчев”. Извонредната претстава која што актерите на Народниот театар од Битола ја одиграа пред неготинската публика беше наградена со овации на крајот од претставата. По одличната увертира во фестивалот, денес на програмата на истиот се уште две претстави, две комедии, кои се надеваме ќе ги задоволат вкусовите на неготинската театарска публика. Првата претстава која што ќе се одигра вечерва е одличната комедија “Анатомија на неверство” на Театар Комедија од Скопје, која што со почеток од 19.30 часот ќе биде одиграна во кафе-бар “Амаро”. Оваа претстава е режирана да се одигра во специфичен простор, а актерите од Театар Комедија во редовната програма ја играат во бифето на театарот. Билетите за оваа претстава во претпродажба може да се купат во кафе-бар “Амаро”.



Втората претстава вечерва е комедијата “Ожени ме” на театарот “Провокација” од Скопје. Истата ќе биде одиграна во новиот дел на Музејот на град Неготино (I кат) со почеток од 21.00 часот. Текстот според кој е работена оваа претстава е компилација од неколку американски актуелни серијали и филмови и е дополнително локализиран, со што се добива една многу приемлива претстава која одлично комуницира со публиката. Билетите за оваа претстава во предпродажба може да се набават во трафиката “Корзо” пред Центарот за култура, книжарницата “Бонига” (стара градска чаршија) и преку ONLINE билети: teatarprovokacija.mk и zlatenzab.mk.

